

सूचनापत्रक – अक्षरजोडी खेळ – लाल गट

खेळाचे उद्दीष्ट : मुलांना बाराखडीतील वेगवेगळी अक्षरे ओळखून त्यापासून तयार होणारे शब्द वाचता येणे.

आवश्यक साहित्य : अक्षरजोडी खेळाचे सेट (विद्यार्थीसंख्येनुसार)

खेळ कसा घ्याल?

- मुलांचे ४-४ जणांचे गट करावेत. त्यांनी अक्षरजोडी खेळाचे सेट घ्यावेत आणि खेळाची पिशवी उघडण्याआधी त्यांना खेळाचे नियम समजावून सांगावेत.
- नियम सांगून झाल्यावर स्वतः ताईने एका मुलाला पुढे बोलावून त्याच्यासोबत खेळून दाखवावे.

खेळाचे नियम

- ❖ हा खेळ ४ जणांमध्ये खेळता येतो.
- ❖ अक्षरजोडी खेळाच्या सेटमध्ये एकूण २० कार्ड आहेत. सगळी कार्डे बेंचवर पालथी ठेवायची आहेत (म्हणजे त्यावर लिहिलेली अक्षरे खालच्या दिशेला असतील.)
- ❖ आता एका मुलाने कुठलीही दोन कार्ड उचलावी. त्यावरील दोन्ही अक्षरे वाचावी. ह्या अक्षरांपासून जर शब्द तयार होत असेल तर ती दोन्ही कार्डस त्या मुलाला मिळतील.
- ❖ लक्षात घ्या की, कार्ड उचलताना ज्या क्रमाने उचलली गेली त्याच क्रमाने ती वाचायची आहेत आणि त्यापासून शब्द तयार होत नसेल तर ती कार्ड जिथून उचलली त्याच ठिकाणी परत ठेवायची आहेत.

उदाहरणे -

१. समजा मी उचलेले पहिले कार्ड आहे 'पा' आणि दुसरे कार्ड आहे 'णी'.
मी ही दोन्ही अक्षरे वाचली आणि त्यापासून शब्द तयार झाला

‘पाणी’..... हा शब्द मी उच्चारला. ह्या शब्दाला अर्थ आहे. त्यामुळे ही दोन्ही कार्ड मला मिळाली.

२. समजा आता उलटे झाले. म्हणजेच मी उचललेले पहिले कार्ड आहे ‘णी’ आणि दुसरे कार्ड आहे ‘पा’. मी ही दोन्ही अक्षरे वाचली. पण ह्या दोन्हीपासून तयार होणारा शब्द आहे ‘णीपा’. ह्या शब्दाला काहीही अर्थ नाही. त्यामुळे मला दोन्ही कार्ड परत जागेवर ठेवावी लागतील.

टिप :

- मुले खेळत असताना शब्दाचा अर्थ आणि उचललेल्या अक्षरांचा क्रम ह्यात कधी कधी गोंधळ करतात. त्यात मुलांकडे बारीक लक्ष ठेवून योग्य वेळी त्यांना दुरुस्त करावे.
- मुलांना कुठली अक्षरे ओळखण्यास अवघड जातात. कुठल्या शब्दांचे अर्थ त्यांना माहित नाहीत. याची निरीक्षणांतून नोंद घ्यावी. त्याचा उल्लेख feedback मध्ये आवर्जून करावा.
- मुलांना खेळ पूर्ण करण्यास उत्तेजन द्यावे. प्रसंगी भाग पाडावे.